



கலைஞர்
100
1924 - 2023

முரசுசாஸி

Murasoli



www.murasoli.in facebook.com/murasoli180 twitter.com/murasoli180

நிறுவனர் : கலைஞர் மு. கருணாநிதி

instagram.com/murasoli180

youtube.com/murasoli180

murasolidaily@gmail.com

தொடக்கம் : 10.8.1942 - முரசு : 81 - ஒலி : 356 - திருவள்ளூர் ஆண்டு 2054 - ஆடி 20 - சனிக்கிழமை 05 ஆகஸ்ட் 2023 - மதுரை 16 பக்கங்கள் Established : 10.8.1942 - Volume : 81 - Issue 356: Thiruvalluvar Year - 2054 - Aadi 20 - Saturday 05 August 2023 - Madurai 16 Pages ₹ 5.00

கர்நாடக அணைகளில் 80 சதவிகிதம் நீர் இருந்தும் நான்கில் ஒரு பகுதிதான் திறந்துள்ளனர் - எனவே

டெல்டா மாவட்ட விவசாயிகளை காப்பாற்றுவார்கள்!

முதல்வர் மு.க.ஸ்டாலின் பிரதமரிடம் முறையீடு!

சென்னை, ஆக. 5-

கர்நாடகா அணைகளில் 80 சதவிகித அளவிற்கு தண்ணீர் இருந்தும், தமிழ்நாட்டிற்கு நான்கில் ஒரு பகுதிதான் திறந்து விட்டுள்ளனர். எனவே டெல்டா மாவட்ட விவசாயிகளை காப்பாற்றுவார்கள். காவிரியில் உரிய நீரை தமிழ்நாட்டிற்குத் திறந்துவிட கர்நாடக அரசுக்கு உத்தரவிடுங்கள் என்று குறிப்பிட்டு முதல்வர் மு.க.ஸ்டாலின் அவர்கள் பிரதமருக்குக் கடிதம் எழுதியுள்ளார்.

தமிழ்நாட்டில், காவிரி டெல்டா பகுதிகளில், குறுவை சாகுபடிக்காகக் காத்திருக்கும் நெற்பயிரைக் காப்பாற்றுவதில் காவிரி டெல்டா விவசாயிகள் எதிர்கொண்டுள்ள இக்கடலான கழிநிலையை எடுத்துரைத்து, காவிரியிலிருந்து உரிய நீரினைத் திறந்து விட கர்நாடக அரசுக்கு உத்தரவிடுமாறு கோரி, இந்தியப் பிரதமர் நரேந்திர மோடி அவர்களுக்கு, தமிழ்நாடு முதலமைச்சர் மு.க.ஸ்டாலின் அவர்கள் நேற்று (4.8.2023) கடிதம் எழுதியுள்ளார்.

அக்கடிதத்தில், முதல்வர் அவர்கள், இந்தியாவின் பிற பகுதிகளைப் போல் அல்லா



மல், தமிழ்நாடு, குறிப்பாக காவிரி டெல்டா பகுதிகள், தென்மேற்குப் பருவமழையின் போது மிகக் குறைவான மழைப்பொழிவைப் பெறுவதாகவும், குறுவை சாகுபடியும், சம்பா நெல் விதைப்பும், மேட்டூர்

அணையில் இருந்து திறந்து விடப்படும் தண்ணீரை, குறிப்பாக கர்நாடகாவிலிருந்து வரும் நீரை மட்டுமே சார்ந்துள்ளதாகவும் குறிப்பிட்டுள்ள முதலமைச்சர் அவர்கள், மாதாந்திர அட்டவணைப்படி, பிலிகுண்டுலுவில், தமிழ்நாட்டிற்கு வழங்க வேண்டிய நீரின் பங்கை உச்சநீதிமன்றம் நிர்ணயித்துள்ளதாகவும், துரதிர்ஷ்டவசமாக, இந்த உத்தரவை கர்நாடகம் முழுமையாக மதிக்கவில்லை என்றும், காவிரிநீர் மேலாண்மை ஆணையத்தின் வழிகாட்டுதல்களையும் கடைப்பிடிக்கவில்லை என்றும் கவலைபுடன் குறிப்பிட்டுள்ளார்.

2023-2024 ஆம் ஆண்டில், 2023 ஜூன் 1 முதல் ஜூலை 31 வரை கர்நாடகாவிலிருந்து பிலிகுண்டுலுவிற்கு 40.4 டி.எம்.சி. தண்ணீர் வந்து சேர வேண்டிய நிலையில், 11.6 டி.எம்.சி தண்ணீர் மட்டுமே வந்துள்ளதாகவும், கர்நாடகாவில், 4 முக்கிய நீர்த்தேக்கங்களின் முழு கொள்ளளவான 114.6 டி.எம்.சி.யில், 91 டி.எம்.சி அளவிற்கு மொத்த நீர் இருப்பு தற்போது உள்ள போதிலும், கர்நாடக அரசு 28.8 டி.எம்.சி அளவிற்கு பற்றாக்குறையாக

தமிழ்நாட்டிற்குத் தண்ணீர் திறந்து விட்டுள்ளதையும் பெரும் நெருக்கடியை ஏற்படுத்தியுள்ளதாக முதலமைச்சர் அவர்கள் தனது கடிதத்தில் புள்ளி விவரங்களுடன் கோரிக்கை காட்டியுள்ளார்.

காவிரி டெல்டாவின் உயிர்நாடியாக விளங்கும் மேட்டூர் அணையில், 2023, ஆகஸ்ட் 2 ஆம் நாளன்று நிலைநிலை, 26.6 டி.எம்.சி. அளவிற்கு மட்டுமே தண்ணீர் உள்ளதாகவும், இது குடிநீர் மற்றும் இதர அத்தியாவசியத் தேவைகளுக்கு 15 நாட்களுக்கு மட்டுமே போதுமானதாக இருக்கும் என்றும் தெரிவித்துள்ள முதலமைச்சர் அவர்கள், குறுவை நெற்பயிர் முதிர்ச்சியடைந்து, அதிக மக்கூல் பெற, இன்னும், 45 நாட்கள் தண்ணீர் தேவைப்படுவதாகத் தெரிவித்துள்ளார்.

இத்தகைய ஆபத்தான கழிநிலையைக் கருத்தில் கொண்டு, ஒன்றிய ஜல்சக்தித் துறை அமைச்சர் அவர்களிடம் கடந்த ஜூலை 5 மற்றும் 19 தேதிகளில் இப்பிரச்சினையை எடுத்துச் சென்று, உச்ச நீதிமன்றம் நிர்ணயித்த விநியோக அட்டவணையைக் கடைப்பிடிக்க கர்நாடக அரசுக்கு

உரிய அறிவுரைகளை வழங்குகிறோம். இதனை முறையாகக் கண்காணிக்க காவிரி நீர் மேலாண்மை ஆணையத்தினை அறிவுறுத்துமாறும் வலியுறுத்தியதாகத் தெரிவித்துள்ள தமிழ்நாடு முதலமைச்சர் மு.க.ஸ்டாலின் அவர்கள், இருப்பினும், கர்நாடக அரசு இவற்றைக் கருத்தில் கொள்ளாமல், முழுமையாக நீர்ப்பிய கபிளி அணையில் இருந்து மட்டுமே தண்ணீரைத் திறந்து விட்டதாகவும், கர்நாடகாவின் முக்கிய நீர்த்தேக்கங்கள் 80 விழுக்காடு அளவிற்கு நீர்ப்பிழள்ள கழிநிலையிலும், அவற்றிற்குத் தொடர்ந்து நல்ல நீர்வரத்து உள்ள கழிநிலையிலும், அந்த நீர்த்தேக்கங்களிலிருந்து தண்ணீர் ஏதும் திறக்கப்படவில்லை என்றும் கவலைபடத் தெரிவித்துள்ளார்.

தமிழ்நாட்டின் நெற்களஞ்சியமாக விளங்கும் காவிரி டெல்டா, மாநிலத்தின் நெல் தேவையைப் பெருமளவு பூர்த்தி செய்வதாகவும், ஏற்கெனவே அரிசித் தட்டுப்பாட்டால், பாசுமதி அல்லாத அரிசி ஏற்றுமதிக்கு ஒன்றிய அரசு தடை விதித்துள்ள தற்போதைய சூழலில், காவிரி டெல்டாவில் தற்போது உள்ள குறுவை நெல் பயிரையும், தமிழ்நாட்டு விவசாயிகளின் வாழ்வாதாரத்தையும் இந்தியப் பிரதமர் நரேந்திர மோடி அவர்கள் உடனடியாகத் தலையிட்டுக் காப்பாற்ற வேண்டுமென்று தமிழ்நாடு முதலமைச்சர் மு.க.ஸ்டாலின் அவர்கள் தனது கடிதத்தில் கேட்டுக் கொண்டுள்ளார்.

அதோடு, உச்சநீதிமன்றம் நிர்ணயித்துள்ளபடி, தமிழ்நாட்டிற்கு வழங்க வேண்டிய தண்ணீரை உடனடியாகத் திறந்து விடவும், ஜூன் மற்றும் ஜூலை மாதங்களில் ஏற்பட்ட பற்றாக்குறையைத் தீர்க்கவும் கர்நாடக அரசுக்கு இந்தியப் பிரதமர் அவர்கள் உரிய அறிவுரைகளை வழங்குவதோடு, இதனை உறுதி செய்வதற்குத் தேவையான அறிவுரைகளை ஒன்றிய ஜல்சக்தி அமைச்சகத்திற்கும் வழங்கி வேண்டுமென்று முதலமைச்சர் அவர்கள் கேட்டுக் கொண்டுள்ளார்.

அவதூறு வழக்கில்

ராகுல்காந்திக்கு வழங்கப்பட்ட தண்டனைக்குத் தடை!

உச்சநீதிமன்றம் அதிரடி தீர்ப்பு

புதுடெல்லி, ஆக. 5- அவதூறு வழக்கில் ராகுல்காந்திக்கு விதிக்கப்பட்ட தண்டனைக்குத் தடைவிதித்து, உச்சநீதிமன்றம் அதிரடி தீர்ப்பு வழங்கியுள்ளது. இதனால் அவர் மீண்டும் மி. ஆகும் வாய்ப்பு ஏற்பட்டுள்ளது.

ராகுல்காந்தி தேர்தல் பிரச்சாரத்தில் பேசியது குறித்த கிரிமினல் அவதூறு வழக்கில், அவருக்கு குஜராத் மாநிலத்

தின் குரத் நீதிமன்றம் 2 ஆண்டு சிறைத் தண்டனை விதித்தது. தண்டனையை எதிர்த்து, ராகுல்காந்தி சார்பில் உச்சநீதிமன்றத்தில் மேல்முறையீட்டு மனு தாக்கல் செய்யப்பட்டது. அந்த வழக்கு, நீதிபதிகள் பி.ஆர்.கவாய், நரசிம்மா, சஞ்சய் கிஷன் கவுல் ஆகியோர் அடங்கிய அமர்வு முன்பு விசாரணைக்கு வந்தது.



அப்போது, ராகுல்காந்திக்கு வழங்கப்பட்ட தண்டனையால் தேர்தலில் நிற்க

முடியாத சூழ்நிலை ஏற்பட்டதைச் சுட்டிக்காட்டி ராகுல் தரப்பு வழக்கறிஞர் அபிஷேக் சிங்வி வாதிட்டார்.

அப்போது, “ராகுல்காந்திக்கு வழங்கப்பட்ட அதிகப்பட்ச தண்டனையால் ஒரு எம்.பி மட்டுமல்ல, ஒரு தொகுதி மக்களோபாதிக்கப்பட்டுள்ளனர். அவருக்கு ஒராண்டு 11 மாதங்கள்தண்டனைவழங்கப்படட்டிருந்தால் தகுதிநீக்கம் செய்யப்பட்டிருக்கமாட்டார்” என்று நீதிபதிகள் கருத்து தெரிவித்தனர்.

மேலும், “அவதூறு வழக்கில் ராகுல்காந்திக்கு அதிகப்பட்ச தண்டனை விதிக்கப்பட்டது ஏன்?” என்றும் நீதிபதிகள் கேள்வி எழுப்பினர்.

தொடர்ச்சி 3 ஆம் பக்கம்

ஆளுநர்களை அரக்கர்களாக மாற்றி- பா.ஜ.க. அல்லாத மாநில அரசுகளை

அமலாக்கத்துறை - சி.பி.ஐ. மூலம் மிரட்டுவதா?

புதுடெல்லி, ஆக. 5-

வருமான வரித்துறை, சி.பி.ஐ., அமலாக்கத்துறையுடன் கூட்டணி வைத்துக் கொண்டு, மாநில ஆளுநர்களை அரக்கர்களாக மாற்றி, வருகிறதும், ஒன்றிய பா.ஜ.க. அரசு, இந்தியா கூட்டணி வலுவாக உள்ளதால் அடுத்து நாங்கள் தான் ஆட்சி அமைப்போம் என்று முன்னாள் ஒன்றிய அமைச்சர் தயாநிதி மாறன் நாடாளுமன்ற மக்களவையில் நேற்று முன்தினம் உரையாற்றினார்.

டெல்லி நிர்வாக மசோதாவிற்கு கடும் எதிர்ப்பு தெரிவித்து தி.மு.க. சார்பில் நாடாளுமன்றத்தில் மத்திய சென்னை நாடாளுமன்ற உறுப்பினர் தயாநிதி மாறன் பேசினார்.

அவர் பேசியது வருமான:-

பேச வாய்ப்பளித்த சபாநாயகர் அவர்களுக்கு நன்றி. சபாநாயகர்

மக்களவையில் தயாநிதி மாறன் ஆவேசம்!

சபைக்கு வந்து எதிர்க்கட்சித் தலைவர்களிடம் கோரிக்கை வைத்தது மகிழ்ச்சி அளிக்கிறது. நாங்கள் கேட்பதெல்லாம், சபாநாயகர் நடுநிலையாக இருக்க வேண்டும் என்பதுதான்.

நாங்கள் விரும்பியதெல்லாம், இந்த அமர்வில் மட்டுமல்ல, கடந்த அமர்வின் போதும் அதானி விவகாரம் குறித்து விவாதித்தபோது பிரதமர் சபையில் இருக்க வேண்டும் என்பதுதான்.

மணிப்பூர் பிரச்சினை பற்றி பேச விரும்பினோம்... ஜி20 “வாகுதேவ குடும்பம் உலகம் முழுவதும் ஒரே குடும்பம்” என்று பேசும் நீங்கள், மணிப்பூர் எரியும்போது... மக்கள் இறந்து கொண்டிருக்கிறார்கள்...



2 பெண்களை பாலியல் பலாத்காரம் செய்து சாஸலையில் இழுத்து வந்தார்கள் ... பாராளுமன்றத்திற்கு வெளியே பேசுவதற்கு பதிலாக,

பிரதமர் சபைக்கு வந்து, அவரது இருக்கையில் அமர்ந்து, கேள்விகளுக்கு பதிலளிக்க வேண்டும் என்று நாங்கள் விரும்புகிறோம். நாங்கள் கேட்டது அவ்வளவுதான். சபாநாயகர் அதை உறுதி செய்திருந்தால் அவை அமைதியாக இருந்திருக்கும்! மேலும் சபையில் பயனுள்ள உரையாடல்களை நடத்தியிருப்போம்.

சி.பி.ஐ., அமலாக்கத்துறை அரசின் கூட்டாளிகள்!

உள்துறை அமைச்சர், “ஆம் ஆத்மி அரசு பேரூட விரும்புகிறது” என்றும் பையில் இருந்த பூனை வெளியேறியது, உங்கள் பிரச்சினையை நாங்கள் புரிந்து கொண்டோம். கடந்த 25 ஆண்டுகளாக

டெல்லியை உங்களால் ஆட்சி செய்ய முடியவில்லை என்ற விரக்தி உங்களுக்குள் எரிந்து கொண்டிருக்கிறது. மேலும், இப்போது ஆம் ஆத்மி பஞ்சாபிலும் ஆட்சி செய்கிறது. அது எப்படி நடக்கலாம்? எனவே, நீங்கள் இப்போது உங்கள் நண்பர்களையும் கூட்டாளிகளையும் பயன்படுத்துங்கள், இடையூறு ஏற்படுத்துகிறீர்கள். நான் சொல்வது உங்கள் அரசியல் கூட்டாளிகளை அல்ல... வருமான வரித்துறை, சிபிஐ, அமலாக்கத்துறை, இவை தான் நீங்கள் பயன்படுத்தும் கூட்டாளிகள்.

நான் கேட்கிறேன், உச்சநீதிமன்றம் என்ன சொன்னது? அதன் தீர்ப்பில், காவல்துறை, பொது ஒழுங்கு மற்றும் நிலம் தவிர்ந்து டெல்லியின் நிர்வாக சேவைகளின் கட்டுப்பாட்டை தேர்த்தெடுக்கப்பட்ட அரசாங்கத்திடம் ஒப்படைத்தது. இது ஒருமுறை அல்ல இரண்டு முறை

மக்களால் தேர்த்தெடுக்கப்பட்ட அரசு! நீங்கள் என்ன செய்ய விரும்புகிறீர்கள்? நீங்கள் உங்கள் தந்திரங்களை பயன்படுத்துகிறீர்கள்! எது துறை அமைச்சர் பின்பற்றும் ஃபார்முலா எளிமையானது எங்கெல்லாம் பாரதிய ஜனதா கட்சியால் மக்கள் நம்பிக்கையை பெற்று அரசாங்கம் அமைக்க முடியவில்லையோ, அங்கெல்லாம் அமலாக்கத்துறையை அனுப்புவோம்! சிபிஐயை அனுப்புவோம்! எம். எல்.ஏ.க்கள் அனைவரும் எங்களிடம் வருவதை உறுதி செய்வோம். அதுவரை அவர்கள் குற்றவாளிகள் மற்றும் திருடர்கள்.

மகாராஷ்டிராவில் என்ன நடந்தது என்பதை நாங்கள் பார்த்தோம் உங்கள் உறுப்பினர்கள் தேசிய வாத காங்கிரஸ் கட்சியை தேசிய ஊழல் கட்சி என்று அழைத்தனர்.

தொடர்ச்சி 4 ஆம் பக்கம்